

حضرت  
یوسف علیہ السلام

پیغمبر  
بازار

بیوں  
بیوں



# حضرت ابو سعید علیہ السلام



اما میہ بی کیشنز تو پرچم گنیت روڈ لاہور نمبر ۳۲۵۱۵۳ فون نمبر

نام کتاب : — حضرت یوسف علیہ السلام  
تألیف : — ابو الفتح دعوی  
مترجم : — سید ہادی حسن  
نظرشانی : — شیخ نوازش علی  
کتابت : — سلطان حیدر  
ناشر : — امامیر ہبھی کائنٹری لائبریری لاہور  
تاریخ انتشار : — رمضان المبارک ۱۴۰۸ھ  
تعداد : — ایک ہزار  
طبع : — پاراول  
طابع : — شفاف پرنٹریز  
قیمت : — ۲/۵۰  
ملنے کا بڑہ : — قرآن سنتر، اردو بازار، لاہور



ایک دن یوسفؑ نے صبح الحشتنے ہی اپنے والد سے کہا "ابا جان! میں نے خواب میں گیارہ ستارے چاند اور سورج کو دیکھا ہے۔ جو مجھے سجدہ کر رہے ہیں۔"

حضرت یعقوبؑ نے فرمایا بیٹے ایر خواب اپنے بھائیوں کو مت ستانا ایسا نہ ہو وہ وشمتو پر اتر آئیں۔ بیٹے تم اپنے دادا الحقؑ اور پر دادا حضرت ابراہیمؑ کی طرح اللہ تعالیٰ کے ہاں برگزیدہ ہو گے اللہ تمہیں علم و حکمت اور بیت سی نعمتیں عطا کرے گا اور تمہا مُستقبل بڑا تابناک ہو گا!"

اوھر یوسفؑ کے دوسرے بھائی جو حضرت یعقوبؑ کی دوسری بیوی کی اولاد میں سے تھے، ایک دن ایک جگہ پر اکٹھے ہونے اور ہکنے لگے۔ ابا جان ہمارے مقابلے میں یوسفؑ کو بہت زیادہ چاہتے ہیں اور یہ ہمارے لئے بڑی توہین کا باعث ہے کیونکہ پہر حال، ہم بڑے ہیں۔ آؤ ایسا کرتے ہیں۔ یوسفؑ کو باپ کی آنکھوں سے اوچھل کرنے کے لئے اسے کسی دور دراز جگہ پر چھوڑ آئیں۔ اس طرح

ابا جان اس کی غیر موجودگی میں ہمیں اہمیت دینے لگیں گے: یہ طے کرنے کے بعد وہ حضرت یعقوب کے پاس آئے اور کہنے لگئے ابا جان کیا وجہ ہے کہ آپ یوسف کے بارے میں ہم پر اعتماد نہیں کرتے اور اسے ہمارے ساتھ آنے جانے سے روکتے ہیں۔ کیا ہم نے کچھی یوسف کو کچھ کہا ہے۔ ہم تو ہمیشہ اس کے خیر خواہ ہیں۔ کل ہم نے سیر کا پروگرام بنایا ہے آپ یوسف کو بھی ہمارے ساتھ جانے کی اجازت دیں کہ وہ بھی ذرا گھوم پھر آئے۔ ہم وعدہ کرتے ہیں کہ ہم اس کی پوری حفاظت کریں گے۔

حضرت یعقوب کہنے لگے: بلیٹو! یوسف ابھی بچہ ہے وہ ابھی کھیل کو دیں تھا رے برابر کا نہیں ہوا اور جنگل میں بھیریئے بہت ہیں۔ مجھے ڈر یہ ہے کہ تم اپنی کھیل میں ایسے مگن ہو جاؤ کہ اسے اکیلا چھوڑ دو اور خدا نہ کرے اسے کوئی گزند پہنچے۔ بلیٹے کھیانی ہنسی ہنسنے ہوتے ہو لے۔ کیا ابا جان آپ نے ہمیں اتنا انکھنہ سمجھ رکھا ہے۔ اگر ہمارے ہوتے ہوئے یوسف کو بھیریا اٹھائے جائے تو ہم کس کام کے، ایسا کبھی نہیں ہو سکتا؟

اس طرح انہوں نے حضرت یعقوب کو منایا اور یوسف کو ساتھ لے جانے میں کامیاب ہو گئے۔ وہ ایک بیان جنگل میں آگئے۔ جہاں نہ حضرت یعقوب تھے اور نہ کوئی اور دیکھنے والا تھا۔ انہوں نے یوسف کی قیض اتر والی اور اسے ایک کنویں میں ڈال

دیا تاکہ کوئی قافلہ وہاں سے گذرتے ہوئے اسے نکال لے اور اپنے ساتھ لے جائے۔ یوسفؑ کو کنوں کے اس اندر چھرے میں بھی اللہ تعالیٰ کے فضل و کرم پر بھروسہ تھا اور وہ اس کا ذکر کرتے رہے۔ البته باپ کی جُدانی میں آنسو بہاتے رہے ان کے دل سے بار بار یہ آواز آتی تھی کہ یوسفؑ، گھبراومند، حالات کبھی ایک جیسے نہیں رہتے۔ تمہارے پیسی بھائی جنہوں نے اتنی سرد تھری اور ظلم کا مظاہرہ کیا ہے ایک دن شدید بدحالی کا شکار ہوں گے اور تیرے دروازے پر آئیں گے۔ اس وقت یہ اپنی جھالت اور بد اعمالی پر سخت شرمند ہوں گے۔

شام ہوئی تو بھائی گھر لوٹے اور مگر چھڑ کے آنسو بہاتے ہوئے حضرت یعقوبؑ سے کہنے لگے "ابا جان! ہم بالکل سچ کہہ رہے ہیں۔ ہم دوڑیں لگا رہے تھے اور یوسفؑ کو اپنے سامان کے پاس چھوڑ گئے تھے۔ جب ہم واپس آئے تو دیکھا کہ یوسفؑ کو تو بھیرایا گیا ہے۔ ابو! اپنے بھائی بات کا لقین نہیں کریں گے اور یہی کہیں گے کہ ہم جھوٹ بول رہے ہیں۔ یہ دیکھنے یوسفؑ کی خون آکوڈ قیض اپنے ساتھ لاتے ہیں!" حضرت یعقوبؑ بہت رنجیدہ ہوئے اور فرمایا۔ "ایسا نہیں ہے بلکہ تم نے کوئی چال چلی ہے۔ بہر حال صبر کے علاوہ اور میں کیا کر سکتا ہوں۔ اللہ تعالیٰ میری مدد کرے گا۔"

ادھر ایک قافلہ وہاں آگر کراپانی تلاش کرنے والا کنوں کی طرف آنکھا۔ اس نے ڈول کنوں میں ڈالا۔ یوسفؑ نے ڈول کو پکڑ لیا اور

اس طرح کنویں سے باہر آگئے۔ وہ پانی کی بجائے ایک خوبصورت لڑکے کو دیکھ کر باخ غم ہو گیا اور یوسف کو لے کر قافلے کی طرف لوٹا۔ سب قافلے والے بہت خوش ہوتے۔ انہوں نے سوچا کہ اس لڑکے کو مصر لے جائیں اور بچاری قیمت پر بیچ ڈالیں وہ ایک دوسرے کو بہت لگے کہ ذرا احتیاط سے کام لیں۔ ایسا نہ ہو کہ کسی کو پتہ چل جائے اور اس کو حم سے چھین لے۔ یوسف کے بھائی اگلے دن صبح صبح کنویں کی طرف آئے تاکہ معلوم کریں کہ یوسف پر کیا گذری۔ انہوں نے دہاں پہنچ کر کیا دیکھا کہ ایک قافلے نے یوسف کو کنویں سے نکال لیا ہے۔ انہوں نے قافلے والوں سے بات چیت کی اور ان سے یہ کہا کہ یوسف ان کا غلام ہے مگر ہر روز گھر سے بھاگ جاتا ہے۔ وہ اس سے تھک آگئے ہیں اور اس کو اپنے پاس ہرگز رکھنا نہیں چاہتے بلکہ اسے یچھا چاہتے ہیں۔ اس طرح انہوں نے اپنے باصلاحیت نیکت اور خوبصورت بھائی کو چند روپوں کے بد لے بیچ ڈالا۔

قافلہ مصر پہنچا۔ مصر کے عوام اپنی ضرورت کی اشیاء خریدنے کے لئے قافلے والوں کے پاس آئے۔ ہر شخص اپنی ضرورت کے مطابق کسی نہ کسی بھیز کی تلاش میں تھا۔ یوسف کو دیکھ کر وہ لوگ سوچنے لگے کہ کیا یہ لڑکا بھی فردخت کے لئے ہے۔ اس زمانے میں روایج بھی بھی تھا کہ لڑکے لوگیاں غلام اور کنیز بناؤ کر بیچ دیئے جاتے تھے پہنچنے ہر ایک یہ چاہتا تھا کہ یوسف کو خرید کر گھر لے جائے۔ آخر کار قافلے والوں کا یوسف

کے بارے میں مصر کے بادشاہ جو "عزیز مصر" کہلاتا تھا۔ سو واطے پاگیا۔

عزیز مصر یوسف کو اپنے محل میں لے گیا اور اپنی بیوی زینب  
کے پیڑ کر دیا۔ بادشاہ نے ملکہ سے کہا کہ اس نبچے کی سلیقے سے پروش  
کرو، بلکہ اسے اپنے بیٹے کی طرح پابو بڑا ہو کر یہ ہمارے بہت کام  
آنے گا۔ اس طرح اللہ تعالیٰ نے یوسف کو کنوں کی اذیت ناک فضا  
سے نکال کر شاہ مصر کے آرام دہ اور پُرآسانش محل میں پناہ دی۔ تاکہ  
لوگ دیکھیں کہ وہ کس طرح علم و حکمت حاصل کرتے ہیں اور یکسے  
اپنے کردار کی حفاظت کرتے ہیں۔

حضرت یوسف شاہ مصر کے محل میں بڑے ناز و نعمت میں  
رہے اور پلے بڑھے۔ لیکن ابھی انہیں بہت کچھ سکھنے کے لئے کافی  
ٹکایف برداشت کرنا باقی تھیں۔ وہ توحید پرست، عالمگرد اور خوبصورت  
تو جوان تھے۔ انہیں مصری عوام کا بدکاریوں والا رہن ہم باکل پسند  
نہیں تھا۔ وہ بہت منتفع اور پرمیز گلاہ تھے۔ ایک دن ملکہ مصر زینب نانے  
ان سے کہا "یوسف! تم دوسرے جوانوں کے مقابلے میں بہت زیادہ خوبصور  
ہو۔ مگر تمہاری پاکیزگی اور پرمیزگاری حد سے بڑھی ہوئی ہے۔ تم بھی یہاں  
کے لوگوں کی طرح زندگی بسر کرو۔ لیکن یوسف نے زینب سے کہا میرے  
لئے جیسی زندگی تم چاہتی ہو۔ ممکن نہیں ہے۔

یہ دوٹوک جواب سن کر زینب اور بعض دوسری خواتیں اس کی ہم خیال

تھیں اگل بگولا ہو گئیں اور انہوں نے منصوبہ بنایا کہ کسی طرح یوسف کو قید کر دیا جائے۔ حضرت یوسف نے بھی قید خانے کو گناہ کی زندگی پر ترجیح دی۔ پس حضرت یوسف بغیر کسی جرم کے قید میں ڈال دینے کے اور برسوں وہیں رہے۔ مگر آپ کے دل سے بربریہ آواز آتی رہی، یوسف یہ قید خانہ تیرے لئے شاہ مصر کے محل سے بہتر ہے۔ جب تک یہ تکالیف اور سختیاں برداشت نہیں کر دے گے اعلیٰ تعلیم و تربیت نہیں پا سکو گے اور نہ ہی اعلیٰ منصب پر فائز ہو سکو گے۔

حضرت یوسف کے قید خلنے میں دو ادمی اور قید کر دینے کھنچے ان میں سے ایک بادشاہ کا ساقی رپانی اور شربت پلانے والا) اور دوسرا بادشاہ کا نان بانی تھا۔ ایک دن وہ دونوں حضرت یوسف کے پاس آئے اور کہنے لگے۔ "بھائی! آپ بڑے نیک اور اچھے ادمی ہیں۔ ہم دونوں نے خواب دیکھا ہے جبلا اس کی تعمیر تو بتائیں۔" حضرت یوسف نے مسکراتے ہوئے فرمایا "کیوں بھائی تم نے کیا کیا خواب دیکھا ہے؟ ایک بکھنے لگا" میں نے دیکھا ہے کہ میں بادشاہ کے دربار میں ہوں اور ان کے لئے شرbert بنارہا ہوں۔ "دوسرا بکھنے لگا" میں نے دیکھا ہے کہ میں دونوں کا تحال سر پر رکھے ہوئے ہوں اور پرندے اس میں سے کھانے جا رہے ہیں۔ "حضرت یوسف نے فرمایا۔ "اوٹھوڑی دیر بیٹھتے ہیں۔ پکھ باتیں کرتے ہیں اور کھانا آنے تک آپ کے خواب کی تعمیر بھی بتا دیں گے" حضرت یوسف یوں کہنے لگے۔ بھائیوں والہ میں اس شہر میں بڑی

آسودہ اور خوش حال زندگی بس کر رہا تھا۔ لیکن میں نے اس شہر کے عوام  
 جو نہ صرف اللہ تعالیٰ کو مانتے ہیں اور نہ ہی آخرت کی انہیں کوئی نظر  
 ہے، کی طرح بے راہ روی اختیار نہ کی تو مجھے سزا کے طور پر اس قید خانے  
 میں ڈال دیا گیا۔ بچائیو! میں حضرت یعقوب و اسحاق اور ابراہیم کے  
 دین مقدس کا پیر و ہموں۔ ہم اللہ تعالیٰ کے ساتھ کسی کو شر کی نہیں  
 کرتے اور صرف اللہ پاک کی عبادت کرتے ہیں۔ بلیں یہ دین مقدس  
 ہمارے اور تمام عوام کے لئے ایک جذی نعمت ہے اگرچہ لوگ اس کا  
 احساس نہیں کرتے۔ بچائیو! کیا یہ صحیح نہیں کہ تم لوگوں نے خدا نے وہ  
 کو بھلا کر بتوں اور اپنے رکھے ہوئے چند ناموں کی عبادت کرتے  
 ہو! مگر اللہ تعالیٰ کا ابدی اور مصہبہ ط دین یہی ہے مگر افسوس کہ لوگ  
 نہیں سمجھتے! بہر حال میں تمہارا زیادہ وقت نہیں یتا اور اب خواب کی  
 تعبیر بیان کرتا ہوں۔ سنو! تم میں سے جس نے یہ خواب دیکھا ہے  
 کہ بادشاہ کے لئے شربت تیار کر رہا ہے وہ جلد رہا کر دیا جائے گا اور  
 اپنے پرانے کام پر لگا دیا جائے گا۔ البتہ جس نے یہ دیکھا ہے کہ  
 پرندے اس کے سر پر رکھی ہوئی روٹیاں کھا رہے ہیں۔ اس کو  
 تختہ دار پر لٹکا دیا جائے گا۔ یہ تھی وہ تعبیر جو تم معلوم کرنا چاہتے تھے  
 حضرت یوسفؑ نے اس ادمی سے، جس کے پارے میں انہیں یقین  
 تھا کہ نجات پائے گا اور اپنے پرانے منصب پر لوٹا دیا جائے گا  
 پہنچنے سے کہا۔ جب تم دوبارہ بادشاہ کے دربار میں آنے جانے لگو تو

کسی دن ان سے کہنا کہ میں بے گناہ قید خانے میں پڑا ہوں شامک  
میری رہائی کا کوئی راستہ نکل آئے، مگر وہ بھول گیا اور اس نے شاہ عصر  
سے حضرت یوسفؑ کا کوئی ذکر نہ کیا۔ اس طرح حضرت یوسفؑ ایک  
مدت تک قید خاتے میں اس طرح پڑے رہے کہ کوئی بھی ان کا  
پرسان حال نہ ہوا۔

ایک دن حسبِ معمول بادشاہ نے دربار لگایا مگر وہ کچھ پریشان  
سا تھا۔ آخر وہ اپنے حواریوں سے کہنے لگا: "میں نے ایک عجیب خواب  
دیکھا ہے اور سخت پریشان ہوں۔ میں نے دیکھا ہے کہ سات کمزور  
اور مظلوم سی گائیں سات مٹی تازی گائیں گوکھار ہی ہیں۔ ایک طرف  
گندم کے سات ہرے بھرے خوشے ہیں جبکہ دوسری طرف استھے ہی  
سوکھے ہوئے ہیں۔ جلدی سمجھو اس کی تعبیر بتائی جائے، میں سخت  
غلکیں ہوں۔" حواری یہ خواب سن کر دم بخود رہ گئے اور عرض کرنے  
لگے: "لے عزیز مصر یہ مغض آپ کی پریشان خیالی ہے اور پریشان خیالی  
کا کوئی مفہوم نہیں ہوتا۔" اس وقت بادشاہ کے ساتی کو حضرت یوسفؑ  
کا خیال آیا جنہوں نے اس کے خواب کی جو تعبیر بیان فرمائی تھی وہ حرف  
بر حرف صحیح نکلی۔ وہ فوراً بول اٹھاٹ لے عزیز مصر میں اس خواب  
کی تعبیر بتاسکتا ہوں: "بادشاہ بولا! تم کیسے تعبیر بتاؤ گے۔ جب کہ  
بڑے بڑے دانشور علمی کاظمیا کا اظہار کر رہے ہیں: ساتی نے عرض کیا  
"لے عزیز مصر، دراصل قید خلتے میں ایک تو جوان قید ہے وہ بڑائیں۔

اور شریف ہے وہ خواب کی تعبیر میں جانتا ہے۔ میں اس کے پاس  
جاوں گا اور اس سے پوچھ کر آپ کو بتاؤں گا۔“

ساتی قید خانے میں حضرت یوسفؑ کے پاس آیا اور کہنے لگا۔  
”لے یوسفؑ اے نیک آدمی! لے بے ہمارے اچھے بھائی! ہمارے  
بادشاہ نے بھی ایک عجیب و غریب خواب دیکھا ہے ذرا اس کی تعبیر بھی  
بتا دو:“ آپ نے فرمایا: ”کہو کیا خواب دیکھا ہے بادشاہ نے؟“ ساتی بولا  
”بادشاہ نے دیکھا ہے کہ سات مژاہی گائیں سات موٹی چازی گائیں کو کھا  
رہی ہیں اور گندم کے سات ہرے بھرے خوشوں کے ساتھ سات سوکھے  
ہرے خوش رکھے ہیں اس کی تعبیر کیا ہے؟“ آپ نے فوراً فرمایا: ”بات یہ  
ہے کہ سات سال تک ہمارے ہاں خوب اجنس اس ہوں گی اور پھر سات  
سال مصر میں شدید خشک سالی آئے گی اور قحط پڑ جائے گا۔ یہ خشک سالی  
سات سال جاری رہے گی۔ چنانچہ پہلے سات سالوں میں تمہیں چاہیئے  
کہ زیادہ سے زیاد گرم کاشت کریں اور جب فصل پک جائے تو تو  
گندم سنبھال کر رکھ لیں اور احتیاط سے تھوڑا تھوڑا کریں۔ جب  
خشک سالی کے دن شروع ہوں تو جمع شدہ گندم کو استعمال میں لا لیں  
اس کے بعد خشک سالی ختم ہو جائے گی اور حسب معمول بارشیں ہوں گی  
اور لوگ خوب غذہ پیدا کریں گے:“

بادشاہ یہ تعبیر سن کر بڑا یحراں ہوا کہ یوسفؑ کس طرح یہ معلومات  
راکھتا ہے۔ اس نے تو کر کو بھیجا کہ یوسفؑ کو مکلا لائے مگر حضرت یوسفؑ

نے اپنے اوپر لگائے گئے الزام کے فیصلے سے قبل قید خانے سے نکلنے سے انکار کر دیا اور فرمایا۔ جاؤ شاہ مصر سے کہہ دو کہ پہلے عورتوں کی طرف سے مجھ پر لگائے گئے الزام کا فیصلہ کیجئے تاکہ معلوم ہو کہ میں کس بحث سے اتنے برس قید رہا ہوں۔ دیکھو ہادشاہ سے یہ بھی کہہ دینا کہ میں یہ فیصلہ اس لئے نہیں چاہ رہا ہوں کہ میری تعریف و ستائش ہو بلکہ اس لئے کہ شاہ مصر کو معلوم ہو جائے کہ میں نے اپنے محسن شاہ مصر سے کسی قسم کی کوئی خیانت نہیں کی۔"

شاہ مصر نے عورتوں کو حاضر کیا اور تمام واقعہ سچ پوچھا۔ سب عورتوں خصوصاً ملکہ مصر زیختانے اپنی غلطی کا اعتراف کیا اور گواہی دی کہ یوسف بال محل بے خطاب ہے ہم نے دھوکے سے اس کو قید کرایا تھا۔ شاہ مصر نے عورتوں کو نعن طعن کی اور حضرت یوسف کو یا عزت طور پر قید خانے سے آزاد کیا بلکہ اپنی مصر کے خزانے کا نظام ان کے حوالے کر دیا تاکہ وہ اپنی مرثی کے مطابق جس طرح چاہیں استعمال کریں۔ یوں اللہ تعالیٰ نے حضرت یوسف کو دنیا میں بھی عزت و وقار عطا فرمایا۔ اب حضرت یوسف گویا خود ہزار زی مصر تھے اور عوام کی فلاح و ہبہوں کے لئے کام کر سکتے تھے اللہ تعالیٰ کسی کے عمل کو ضائع نہیں کرتا اور نیک اعمال لوگوں کو اسی طرح عزت دیا کرتا ہے۔

اب حضرت یوسف کے بھائیوں کا حال یہ ہے: کنعان جوان کا وطن تھا، سخت قحط کا شکار ہوا۔ کھانے پینے کی سخت قلت پیدا ہو گئی

گندم بالکل ناپید ہو گئی۔ انہیں اطلاع ملی کہ مصر میں گندم بہت بڑی مقدار میں موجود ہے اور وہاں سے مل سکتی ہے۔ چنانچہ وہ مصر روانہ ہو گئے تاکہ اپنے اہل و عیال کے لئے گندم خرید لائیں۔ اب چونکہ عزیز مصر خود حضرت یوسف تھے اور ہر اس شخص کو جو گندم وغیرہ خریدنا چاہتا تھا آپ کے دربار میں حاضر ہونا پڑتا تھا۔ آپ کے بھائی اس بھیز سے بالکل بے خبر تھے چنانچہ جب وہ آپ کے دربار میں آئئے تو آپ نے قرآن کو ہر چنان یا مگر انہیں بالکل پتا نہ چلا کہ کس کے دربار میں آگئے ہیں۔ فرط محبت سے خصوصاً اپنے پیارے والد کی یاد میں آپ کی آنکھوں نے آنسو بنتے لگے مگر آپ نے ضبط کیا اور بھائیوں سے مخاطب ہوئے۔ ”آپ کے کیسے آئئے؟ وہ بولے“ ہم پیغمبر خدا یعقوب کے بیٹے ہیں۔ ہمارے علاقے کنغان میں سخت قحط پڑا ہوا ہے چنانچہ اپنے خاندان کے لئے گندم حاصل کرنے یہاں تک آئئے ہیں۔“ حضرت یوسف نے فرمایا۔“ کیا حضرت یعقوب کے بیٹے صرف تم ہی ہو یا ان کے کوئی اور بیٹا بھی ہے؟“ وہ بولے“ ہماری دوسری والدہ سے دو اور بیٹے بھی ہیں ان میں سے ایک کو بھیڑ رکھا گیا تھا اور دوسرا ہمارے والد کے پاس ہے۔“ حضرت یوسف نے فرمایا۔“ خوب! اس مرتبہ تو آپ کو گندم دینے دیتے ہیں مگر آئندہ جب آپ آئیں تو اپنے اس بھائی کو بھی ساتھ لائیں تاکہ آپ کے قول کی تصدیق کی جاسکے۔ ہاں یاد رکھیں کہ اگر اسے نہیں لائیں گے تو گندم نہیں ملے گی!“ حضرت یوسف نے حکم صادر فرمایا کہ فی الحال انہیں

گندم کی ایک بوری فی کس دے دی جانے اور چکپے سے اپنے طازموں کو  
ہدایت کر دی کہ ان کی رقم جو دہ گندم خریدنے کے لئے ساتھ میں لائے  
ہیں وہ بھی گندم کی بوری میں رکھ دیں۔ آپ نے ایسا اس لئے کیا تاکہ  
وہ خوش ہوں اور دوبارہ بھی آئیں۔

حضرت یوسفؑ کے بھائی گھر پہنچے، اپنے والد کو سارا واقعہ کہہ دیا  
اور کہا کہ آئندہ گندم کے حصول کے لئے بنیامین کو ساتھ لے جانا بہت ضروری  
ہے کیونکہ عزیز مصر نے یہ شرط لگائی ہے کہ اگر ہم اس کو اپنے ساتھ نہ لے  
گئے تو گندم نہیں ملے گی۔ اسی اخفا میں انہوں نے گندم کی بوریاں کھولیں تو  
کیا دیکھا کہ ان کی رقم بھی ان میں موجود ہے وہ خوشی سے پھولے نہ سما  
اور جذباتی انداز میں حضرت یعقوبؑ سے کہنے لگے۔ ”دیکھنے ابا جان عزیز مصر  
کتنا بھلا ادمی ہے۔ اس نے ہماری پوچھی بھی واپس کر دی ہے۔ آپ  
ضرور بنیامین کو ہمارے ساتھ کر دیں تاکہ ہم زیادہ سے زیادہ گندم لایں اس  
مرتبہ جو گندم لائے ہیں وہ ہمارے لئے قطعی ناکافی ہے۔ ابو! ہم وعدہ  
کرتے ہیں کہ اس کی پوری پوری حفاظت کریں گے“ حضرت یعقوبؑ  
نے فرمایا۔ میں نے یوسفؑ کو جو تمہارے سپرد کیا اس کی تم حفاظت نہ  
کر سکے۔ میں اب اس وقت بنیامین کو تمہارے ساتھ نہ بھیجوں گا۔ جب  
تک تم اللہ تعالیٰ کو گواہ بننا کر حفاظت کا پختہ وعدہ نہیں کرو گے۔“ انہوں  
نے عرض کیا۔“ ہم اللہ تعالیٰ کو گواہ بننا کر وعدہ کرتے ہیں کہ ہم بنیامین کی  
بے حد حفاظت کریں گے۔ البتہ کوئی ناگہانی واقعہ پیش نہ آجائے اس کا

ذمہ ہم پر نہیں ہو گا۔ حضرت یوسف نے اجازت دے دی اور ان سب کو اللہ تعالیٰ کے حوالے کر کے رخصت کر دیا۔

جب وہ حضرت یوسف کے دربار میں پہنچے آپ نے بنیا میں کو اشارے سے اپنی طرف بلایا اور اس سے فرمایا۔ "میں تیرا بڑا بھائی یوسف ہوں۔ مجھے سب معلوم ہے کہ بھائی ہم دونوں کے ساتھ کیا کرتے رہے ہیں۔ دیکھو بھی ان سے کچھ نہ کہنا اور دیکھو بھی میں نہیں پہنچنے کی ایک حکیم کروں گا ل تم کچھ نہ بونا بس دیکھتے جانا! اور ہر پانچ اُمیوں کو حکم دیا کہ ان کی بوریوں کو گندم سے بھر دیں۔ اپنے ایک ہزار کارندے سے کہا کہ کچھ سے سونے کا پیارہ بنیا میں والی بوری میں رکھو۔ جب گندم ڈال دی گئی۔ بوریاں بند کر دی گئیں انہوں نے سارا سامان اٹھا کر اُمیوں پر لاد لیا اور اجازت لے کر چل پڑے۔ ابھی تھوڑی بھی دور گئے تھے کہ کچھ سے آواز آئی۔ اے تلفخے والو! تم تو چور ہو! بھائی گھبرا گئے اور نہایت پریشانی کے عالم میں پلت کر پوچھنے لگے "تمہارا کیا کھو گیا ہے؟" پکارنے والے نے کہا۔ "شاہ مضر کا سونے کا پیارہ غائب ہے۔" بھائی بگلا کہ بولے "تو اس سے ہمارا کیا تعلق، ہم یہاں چوری کرنے تھوڑے ہی آئے ہیں!" پکارنے والے نے کہا۔ "اچھا ہم تمہاری تلاشی میں گے مگر یہ بتا دوں اگر تم میں سے کسی کے سامان سے وہ پیارہ نکل آیا۔ تو ہم اسے اپنے پاس یہاں روک لیں گے۔ پکارنے والے نے کہا ٹھیک ہے سب کو واپس لے گئے اور حضرت یوسف کے دربار میں ان کی تلاشی لی جانے

لگی۔ بنی ایم کے سامان سے پہلے انہوں نے بھائیوں کے سامان کی تلاشی کی۔ آخر کار سونے کا پیالہ بنیا میں کے سامان سے نکل آیا۔ یہ دیکھ کر بھائی سخت پریشان اور خفا ہوتے اور بے اختیار بڑ بڑائے۔ ”اوہ! اس نے چوری کی ہے اس کے دوسرا سے بھائی نے بھی تو کی تھی! حضرت یوسف نے فرمایا: ”تم بہت بد اعمال لوگ ہو، یہ جو باتیں تم بتا رہے ہو اللہ تعالیٰ ان کی حقیقت سے خوب آگاہ ہے؟“ اب وہ منت سماجت کرنے لگے۔ اے عزیز مصر اسے چھوڑ دیجئے اور اس کی جگہ ہم میں سے کسی کو رکھ لیجئے۔ بات دراصل یہ ہے کہ ہمارے ابو! بہت بوڑھے ہیں اور وہ اس سے بہت منوس ہیں۔ اب ہم اس کے بغیر جب واپس جائیں گے تو ان کو سخت صدر پہنچے گا اور وہ بہت رنجیدہ ہو جائیں گے۔ حضرت یوسف نے فرمایا: ”ہمیں تو اس آدمی سے غرض ہے جس کے سامان میں سے پیالہ نکلا ہے؟“ جب بھائیوں کو یقین ہو گیا کہ شاہ مصر بنی ایم کو چھوڑنے کا نہیں تو وہ رنجیدہ خاطر دہان سے چل دیتے اور ایک جگہ بیٹھ کر صلاح مشورے کرنے لگے کہ اب کیا کیا جائے۔

بڑا بھائی بولا: ”نہیں بھی میں تو بنی ایم کے بغیر ہرگز گھر نہ جاؤں گا۔ میں والد کو کیا منہ دکھاؤں گا۔ یوسف کی فرقت ہی ان کے لئے ناقابل برداشت تھی اب بنی ایم کی جدائی بھی برداشت کرنا پڑے گی تم جاؤ اور انہیں یہ کہہ دو کہ ہمیں کیا معلوم تھا کہ آپ کا بیٹا چوری کرے گا۔ اس میں ہملا کیا قصور ہے؟“ بہر حال ایسے تیسے وہ گھر پہنچے اور حضرت یعقوب کو

سادا واقعہ کہہ سنایا۔ حضرت یعقوب بہت نگلگین اور رنجیدہ ہوئے۔ یوسف کی جدائی کا ذخیرہ پھر سے ہرا ہو گیا اور وہ آہ و بلکاہ کرنے لگے۔ شب و روز وہ دونوں بیٹوں کی یاد میں تڑپتے اور روتے اس طرح روتے روتے ان کی بینائی جاتی رہی۔ تمام گھر والوں نے انہیں قسمی دی کہ اس طرح وہ غم سے نہ چال ہو جائیں گے اور صحت خراب ہو جائے گی مگر وہ فرماتے میں کیا کروں، کیسے صبر کروں۔ میں اپنے اللہ تعالیٰ کی بارگاہ میں فریاد کرتا ہوں۔

آخر ایک دن حضرت یعقوب نے بیٹوں کو بلالیا اور فرمایا۔ "جاؤ پھر مصر جاؤ۔ شاید بنیامن اور یوسف کا کوئی پرستہ چلے؟" انہیں گندم کی بھی ضرورت تھی چنانچہ وہ مصر روانہ ہو گئے۔ دربار میں پہنچ کر انہوں نے بڑی عاجزی سے فریاد کی۔ اے عزیز مصر! ہمارے حالات بہت بکر گئے ہیں۔ ہمیں اور ہمارے گھر والوں کو غربت اور بے چارگی فی گھیر رکھا ہے ہم بہت ہی معمولی رقم لے کر آئے ہیں۔ ہمیں گذارے کے لئے گندم دے دیں۔ آپ کی بڑی ہیرانی ہو گی۔ ہم نے آپ کو بڑا نیک اور ہیربان پایا ہے۔ حضرت یوسف کا دل بھرا یا۔ انہوں نے فرمایا۔ "ہمیں معلوم ہے تم نے یوسف اور اس کے بھائی کے ساتھ کیا سلوک کیا ہے؟" میں یوسف ہوں اور میرا بھائی بنیامن ہے۔ اللہ تعالیٰ نے ہم پر بلا کرم کیا ہے اور اللہ اس طرح نیکی کرنے والوں کو بہترین جزا دیا کرتا ہے۔ "بھائی سخت شرمندہ ہوئے اور پہنچنے لگے۔" بیشک ہم غلط تھے اور آپ صحیح، اسی لئے

اپ کو اللہ تعالیٰ نے یہ عزت بخشنا ہے: "حضرت یوسف نے فرمایا۔  
 "آج سب کلے شکوئے دور ہو گئے اور تمہارے ذمہ کچھ نہیں۔ یہ لوگوں کی  
 قیضی والد کے لئے جاؤ تاکہ ان کی امحیا روشن ہو جائیں۔ اب تم سب  
 کے سب ساز و سامان اور اہل دعیاں سمیت ہمیں میرے پاس مصر میں آ  
 جاؤ اور ہمیں رہو اور کنعان کو سخیر پاؤ کہہ دو۔"

بھائی خوشی خوشی مصر سے کنعان کی طرف روانہ ہوتے۔ ابھی تا فلم  
 کنعان سے کچھ دور ہی تھا کہ حضرت یعقوب نے اپنے گھر والوں سے فرمایا  
 "اگر تم میری بات کا تمیز نہ اداو تو ایک بات کہوں۔" انہوں نے کہا، قیامت نے  
 آپ نے فرمایا، "جسے یوسف کی خوشبو آ رہی ہے۔ وہ کہنے لگے؟" آپ کو  
 ابھی تک پرانی بات یاد ہے۔ یوسف کہاں! ایک زمانہ ہو گیا۔ اسے بھیری  
 کھا گئے۔ اب یوسف کہاں! اتنے میں ان کے بعدی سے حضرت یوسف کی  
 قیضی لئے اندر داخل ہوئے اور خوشی سے وہ قیضی آپ کے حوالے کی  
 اور بتایا کہ یوسف مل گئے۔ یعقوب اس بات سے بہت خوش ہوتے اور  
 ان کی بینائی لوٹ آئی۔ خوشی سے سارا واقعہ ستادیا۔ حضرت یعقوب  
 خوشی سے ہمال ہو گئے اور فرمائے گے، "میں نہ کہتا تھا کہ اللہ تعالیٰ  
 نے مجھے وہ باتیں بتا رکھی تھیں جن سے تم بے خبر تھے۔ مجھے معلوم تھا  
 کہ یوسف زندہ ہے مگر تم مانتے ہی نہ تھے۔" جب بیٹوں نے اپنا راز  
 افشا ہوتے دیکھا تو کھسیا نے ہو کر باپ کے پاؤں پڑ گئے کہ ابا جان!  
 ہمیں معاف کر دیجئے۔ ہم نے آپ کے ساتھ اور یوسف کے ساتھ بڑی

زیارتی کی آپ اللہ تعالیٰ سے بھی ہماری بخشش کی دعا فرمائیں حضرت یعقوب نے انہیں معاف کر دیا اور فرمایا: "میں عنقریب تمہاری بخشش کی دعا مانگوں گا وہ یقیناً ڈرام معاف کرنے والا ہے۔" اس کے بعد حضرت یعقوب اپنے تمام اہل و عیال اور مال و اساب سمیت مصر روانہ ہو گئے۔ جب حضرت یوسفؑ کو ان کے آئے کی اطلاع ملی وہ ان کے استقبال کے لئے آئے اور طریق تخطیم و تکریم سے ان کا استقبال کیا۔ دونوں سے بچھڑے ہوئے والدین سے ملے بہت خوش و خرم ہوئے اور عرض کرنے لگے: "آج میں اللہ تعالیٰ کی نعمتوں کا کس طرح شکر ادا کروں کہ اس نے ہم سب کو صحیح سلامت ایک دوسرے سے ملایا۔ یہ بہت اچھا ہوا آپ لوگ یہاں آگئے۔ اشارہ اللہ یہاں آپ کی زندگی پڑھی اچھی گذرے گی۔" حضرت یوسفؑ ان کو اپنے خاص محل میں لے گئے۔ اپنے والدین کو ایک اونچے تخت پر بٹھایا اور بھائی ان کے والدین پامیں بلیٹھ گئے۔ حضرت یوسفؑ نے اپنے والدگرامی سے عرض کیا اُباجات یہ اسی خواب کی تعبیر ہے جو میں نے دیکھا تھا اللہ تعالیٰ نے وہ خواب سچ کر دکھایا۔ میشک اللہ تعالیٰ ہر چیز پر قادر اور جہر بان ہے۔ پورا دھکرا! لے زمین و آسمان کو بنانے والے، دنیا و آخرت میں تو ہی مراحمی نہ اس ہے۔ میری زندگی کا خاتمہ اس حال میں کرنا کہ میں تیرا اطاعت گذار اور مسلمان ہوں اور مجھے نیک لوگوں میں شمار کرنا۔"

اس کے بعد حضرت یعقوب کا سارا خاندان وہیں رہا۔ حضرت یعقوب

اور حضرت یوسف نے مل کر لوگوں کو خدا نے وحدہ لا شرکی کی عبادت  
کی دعوت دی تاکہ سب کے سب حضرت اسحاقؑ و ابراہیمؑ کے دین پر قائم  
رہیں اور دوسرے لوگوں کی طرح بتوں کی پرسش نہ کریں تاکہ اللہ تعالیٰ  
ان کی مدد کے لئے حضرت موسیؑ کی صورت میں ایک زبردست حامی و  
ناصر بھیجے۔

آخر کار حضرت یعقوبؑ نے اپنے کھونے ہوئے یوسف کو پالیا۔  
اور یہ حضرت یعقوبؑ پر کیا مخہر ہے آخر کار ہر یعقوب اپنے اپنے کھونے  
ہوئے یوسف کو پالے گا۔

---

---



# اپھی باتیں - سونے سے بھی مہنگی

صفائی نصف ایمان ہے

اپنا جسم، بلاس، گھر، محلہ اور شہر صاف ستھرا رکھئے۔



سچوں کو اللہ دوست رکھتا ہے۔

بہمیثہ سچ بولئے خواہ اس کے نتیجہ میں آپکو تکلیف ہی کیوں  
نہ اٹھانی پڑے



والدین کا احترام کیجئے۔

کبھی بھی اپنی آواز کو اتنی آداز سے بلند نہ کچھے



ماں کی دعائیں

آپکو زندگی کے ہر امتحان میں کامیابی سے میکھار کریں گے۔

